

బా ల మి త్ర



జయమిచ్చు మార్గము

వెంకట్రామయ్య అను చిన్నవాడు ఒకనాడు పాఠశాలనుండి
ఇంటికి వెళ్లుచుండెను. వానిచంకలో రాతిసభక

యొకటి యుండెను. వానినెరిగిన యొక పెద్దమనిషి, మార్గమందు వానినిజూచి దగ్గరకుపిలిచి అబ్బాయీ! గణితము నీ కెట్లువచ్చునని యడగెను.

వెంక:-లెక్కలనిన నాకు తలనొప్పియని చెప్పెను.

పెద్ద:-నీవు నీ తరగతిలో లెక్కలుచేయుటరేదా?

వెంక:-నా లెక్కలన్నియు సుబ్బయ్య చేసిపెట్టుచున్నాడు.
దానిచూచి వేయుచున్నాను.

పెద్ద:-అట్లాగా! నీవు భుజించు అన్నమును సుబ్బయ్యను భుజించుమనరాదా?

వెంక:-సుబ్బయ్య భుజించిన నేను బ్రతుకుటెట్లు? నేను మృతిబొందనా?

పెద్ద:-మరి నీ లెక్కలను సుబ్బయ్యను చేయుమనుటేల? నీవే చదువుకపోయినయెడల నీ బుద్ధి ఎట్లు వర్ధిల్లును? నీ లెక్కలు సుబ్బయ్య చేయవలయునని కోరినయెడల నీ భోజనమును వానికొసగి యూరకుండుము. సుబ్బయ్య నీ అన్నమును భుజించి నీ చదువును చదువుకొననిమ్ము.

వెంక:-అటుల న్యాయము. అట్లయిన నేనే లెక్కల నభ్యసించెదనయ్యో.

పెద్ద:- అబ్బయీ! వెంకట్రామయ్యా, అలాగే చేయుము.
నీ లెక్కలను నీవే నేర్చుకొనుము. అనిమార్గము.
కనుగొన్నావా?

వెంక:- అయ్యో తమకు వందనములు. కనుగొన్నాను.

అవిధేయతయొక్క ఫలము



త్రింగ్లాండు దేశమందు పదునాలుగేండ్ల పిల్లవాడొకడు చదువు
కొన్నవాడై యుండినను అధికకృషి చేయ నిష్టపడక సోమ
రియై కూలిపనిచేయుచు వీధులవెంబడి తిగుచుండెను. ఒక
నాడు ఒక దొరగారు తనచేతితో కొన్ని రాళ్లతో నిండియుండిన

సంచి నొకటి పట్టుకొని ఆ పిల్లవాని కగవడెను. అప్పు డతడు ఆ బాలుని విలిచి “అబ్బయీ! ఈ సంచి ఒక మైలు దూరమందున్న మెకెన్ జీ దొరసానిగారింటికి తీసికొనివచ్చి నా కప్ప గించినయెడల యీ సాయంకాలము నీకు ఒక పిల్లింగు (12 అణాలు) నిచ్చెదను. అందకీయ్య కొనెదవా” అని ఆ దొర గారనగా, దినమునకు 4 పెన్నీలు (4 అణాలు) సంపాదించుటచే కష్టపడుచున్న ఈ బాలుడు 12 అణాలకూలి దొరుకుననగానే సంతోషించి ఆ దొర గారిచ్చిన రాళ్లసంచిని తనభుజముపై నిడుకొనిపోవ సిద్ధపడెను. అయితే ఆ సంచిలో నేమియుండెనో మొదట ఈ పిల్లవానికి తెలియలేదు. అప్పుడు దొర గారతనిచూచి “అబ్బీ, నీ వెంతమాత్రమును ఈ సంచిని తెరువ కూడదు సుమీ” అని చెప్పిపోయెను. ఆ దినము ఎంతవేడిమి అధికముగా నున్నందున ఆ బాలుడు సంచిని మోయుచు కొంతదూరముపోయి అలసట తీర్చుకొనుటకు ఒక రోడ్డు ప్రక్కను కూర్చుండెను. అతడు తనలో తా నిట్లనెను. “సంచి నెంతమాత్రము విప్పవద్ద”ని ఆ దొర గారు చెప్పిరి. అయినను విప్పి అందేమున్నదో ఒకసారి చూచినమాత్రాన ఏమిడీడు కలుగును” చూతము అని సంచి విప్పిచూడగా అందు వట్టిరాళ్లుతప్ప మరేమియు కానకపోయెను. అతడిట్లను కొనెను. “ఏమీ, ఆ దొర వెర్రివాడా? లేక నన్నవమాన

పర్బుట కిట్లు చేసియుండెనా? మంచిరి! నేనున్న అతనివంటి
 తెలివిగలవాడనని అతడు గ్రహించునట్లు చేసెదను” అని
 ఆ సంచిలో నున్న రాళ్ల నన్నిటిని పార వేసి వట్టిసంచి భుజ
 ముపై నిడికొని సంతోషముతో నడచిపోవుచూ మెకెన్జీ
 వారసానిగా రిల్లుసమీపించి రోడ్డుప్రక్కనున్న రాళ్లతో సంచి
 నింపి, వారసానిగా రింటనుండు నౌకరికి యిచ్చివేసి కూలి
 నడుగగా, మరునాటియందయమున కూలికొరకు రమ్మని చెప్పిరి.
 మరునాడు కూలికొరకు ఆ బాలుడు వారగారివద్దకు వెళ్లి
 అడుగగా, వారగారు ముఖము చిట్టించుకొని బైటకువచ్చి
 కోపముతో “నా సంచినివిప్పి రాళ్లను పార వేసి నా ఆజ్ఞను
 మీరి యిట్లు దగాచేయుటలో నీ అభిప్రాయమేమైయుండెను?”
 అని వారగా రా బాలుని నడిగి, నీవు నా ఆజ్ఞకు విధేయు
 డవై యుండియుండినయెడల నీకు రెట్టింపు కూలి నిచ్చియుం
 దును. గనుక నీకు కూలి “ఏమియు వారకదు” పొమ్మని
 తరిమివేసెను. ప్రియ బాలబాలికలారా! పిల్లవాడు తన
 సంచివిప్పి రాళ్లను పార వేసెనని వారగా రెట్లు తెలుసు
 కొనిరోయని మీ రడుగవచ్చును. ఆ వారగారు రాళ్లను
 పరీక్షించే యుద్యోగీయు డవుటవలన తాను సంచిలోపోసిన
 రాళ్లకును పిల్లవాడు నింపినరాళ్లకునుగల భేదమును కనిపెట్ట
 గలిగెను. ఏది ఎట్లున్నను, అవిధేయతవల్ల ఆ బాలునికి వారి

కిన బహుమానమును చూచితిరా? అలాగే అనేక బాల బాల
కలు విద్యనేర్చుకొనుట మాని సోమకాలే తల్లిదండ్రుల
యొక్కయు దేవుని యొక్కయు ఆజ్ఞలనుమీరి చెడిపోవు
చున్నవారు పై నుదహరించిన బాలునియొక్క బహుమాన
మును గుర్తించి జాగ్రతపడుట మేలుకాదా?

కందపద్యము|| చెప్పినమాటను మీరిన

తప్పక మరిచేటుగల్గు తగినట్లు భువిన్

తప్పుప్పుకొనుచు వేడుడి

గొప్పగ మనదేవువాణ్ణి గైకొని బ్రతుకన్.

ధైర్యశాలియగు నొకబాలిక

బెల్జియం దేశములో అన్నయ్య అననొక బాలికగలదు. ఆమె
తండ్రి ఇప్పుడు జరుగుచున్న యుద్ధములో చని
పోయెను. తల్లి ఎచటికో వెళ్లిపోయెను. ఇంట, అన్నయగు
జానున్న మిగుల ముసలిదగు అవ్వయుమాత్ర ముండిరి.
జర్తనీవారు యుద్ధమునకై బెల్జియం చేరవచ్చుచున్నారని
తెలుసుకొని అన్న వారినిచూడ పొలమునకు వెళ్లెను. ఇంతలో
పాపము! ఆ విరోధులగు జర్తనులు జానును పట్టుకొనిరి.
బెల్జియంవారు మంచి తుపాకుల తెప్పించిరనియు, ఇంకను

300 తుపాకులు మిగిలియుండవలెననియు జర్తనులకు, తెలియును గాన, ఈ చిన్నవాని “అరే! ఆ తుపాకుల చూపుమని” వాని ఇంటి దగ్గరకు తీసుకొని వచ్చుచుండిరి అన్నప్పుడు, జర్తనులు తన అన్నను పట్టుకొనినది దూరమునుండియే చూచి జర్తనులు, ఇంట నున్న తుపాకులచూచి పట్టుకొనిపోయి చంపుదురని తెలిసికొని యేమిచేయవలెనా అని ఆలోచించి, ఆలోచించి, ముసలి అప్పుచెంతజేరి యామెను పరుపుపైనుండి దించి తుపాకుల నన్నిటిని బాగుగా మంచమునకువలె పేర్చి వానిపై బట్టపరచి, పరుపుపేసి మరల దుప్పటిపరచి ముసలిదాని పరుండబెట్టెను. ఈ ముసలిమ్మను దినమునకు ఒక్కసారి పరుపునుండి లేవనెత్తి పరుపు సరిజేయువాడుక గాని నాటి కష్టమునుబట్టి రెండు సార్లు లేవనెత్తవలసివచ్చెను.

జర్తనులు జూనును “అరే! తుపాకు లెక్కడ చెప్పు. లేదా చంపుదుమని” బెదరింపుచు, ఇల్లుదగ్గరకువచ్చి లోనికి పోయి సోదాచూడనారంభించి ఇల్లంతయుచూచిరి. చివరకు ముసలిమ్మ పరుపుదగ్గరకువచ్చి దుప్పటి గట్టిగా నొకడు లాగగా కదలలేని ముసలిది “అయ్యోదైవమా” అని అరచి బిగ్గరగా ఏడ్వ వారు, పాపము! ముసలిది అనిచెప్పి ఇక్కడ ఉండవచ్చినవా యని అనుకొనుచు ఇల్లువదలి దగ్గరనున్న బావిలో జూనును పడద్రోసి సాగిపోయిరి. కొంతసేపటికి

“అన్నమ్మా!” అని పిలుచు పిలుపు వినరాగా “ఏమిటా” అని అన్నమ్మ బావికడకు బోయిచూడ అన్న బావిలో కనబడి చెల్లితో త్వరగా బక్సెట్ లోనికి విడుపుమనిచెప్ప నామె అట్లేచేసి పొరుగింటి అమ్మను నొకతెను పిలిచి ఇద్దరు కలిసి జానును బయటికి లాగివేసిరి.

ఆహా! ధైర్యశాలియగు నీ చిన్న బాలికయొక్క తెలివని జూడుడి!

మనస్సు, విద్య

అటలమీదనే మనస్సున్న కొందరు పిల్లలు అప్పడప్పుడు పుస్తకములును, బళ్లను లేకుండునయెడల మేలుగా నుండునని కోరచుందురు. చదువు రానియెడల మనకెట్టి సౌఖ్యములు నుండవను సంగతియు వారు బాగుగా నెరిగే యున్నారు. వీరే కొన్నిమార్లు తమ తరగతులలోనున్న తెలివితేలి పిల్లలను జూచి “పాపము, వీనికి చదువురాదు. చిన్నప్పుడు క్రిందపడినందున మెదడు కెడిపోయినది. అందు కనే వానికి పది సంవత్సరముల ప్రాయమున్నను మొదటి తరగతిలోనే ఉన్నాడు” అని జాలిపడుచుందురు. అవును, పాపము, మనము మెదడని పిలుచు ఆ వస్తువులో నేదో ఒక

లోపమున్నందుననే వాడు పని చేయజాలకున్నాడు. వాడెంత కష్టించి చదివినను లాభములేదు. వానికి బహు కొద్దిగా తెలియును. ఈ సుందరమైన లోకములో మనము చూచి తెలిసికొనలేని వస్తువేదియై లేదు. అట్టి శక్తి మనకు దేవు డిచ్చినందున మన మాయనకు వందనములు చెల్లించుము.

ప్రకృతి పాఠములు

16-వ పాఠము

చెట్లబెరడు

చెట్లబోడెలో మూడుముఖ్యభాగము లున్నవి. అన్నిటి కంటే పైన ఉండు బెరడునూ, మధ్యనుండు బెండు భాగమునూ, వీని రెంటినడచు నుండెడి చెక్కయున్నె యున్నవి. ఈ మూటిలో బెరడునుగూర్చి ఈ పాఠములో కొంత నేర్చుకొందము.

బెరడంతయు ఒక్కటేపదార్థముగాదు. అది రెంటితో చేయబడియున్నది. వానిని మనము పై బెరడు, లో బెరడు అని పిలువవచ్చును. పైదానిలో ప్రాణములేదు. వేప, చింత, దిరిశెనపు మొదలగుచెట్ల పై భాగమును పట్టిచూచిన

యెడల కలుగుగా మనచేతికి తగులునది పై బెరడై యున్నది. కొన్నిచెట్ల కీ పట్టను చెక్కచెక్కలుగా దీసివేయవచ్చును. కొన్ని పై బెరడులతో చక్కని పనిముట్లను జేతురు.

ఈ పై బెరడు చెట్టుకు కోటువంటిదై యున్నది. లోపల నున్న జీవభాగముల కేమాత్రపు హానియు తగలకుండ కాపాడునట్టిది. మన శరీరమునకు వస్త్రములెట్లో చెట్ల కీ బెరడు నాలాగే యున్నది. అది బిగుతుగానుండు కోటుకానే కాదు. దానినిండ ఎక్కడపట్టితే అక్కడ లెక్కలేని పగుళ్లు గలవు. బిగుతుగానుండే రబ్బరు బనియిస్తు వేసికొంటే మన కెట్లుండునో, అట్లే ఈ బెరడును బిగుతుగా నున్నయెడల చెట్ల కిబ్బందిగా నుండును.

మిక్కిలి చలిగానుండి హిమముపడు దేశములలోని చెట్ల కీ బెరడు మంచి రక్షకమై యున్నది. ఎడ లతివిశేషముగా నుండు ప్రాంతములలోని వానికిని ఇట్లే ఈ పై బెరడు ప్రాపకమై యున్నది.

పై బెరడును ఒలిచివేసినయెడల రసము విశేషముగా నున్న లోపలి బెరడును జూడగలవు. దీనియందు ప్రాణమున్నది. నిండ రసమున్నది. చెట్టు ఎదుగుట కిది ఎంతో సహకారిగా నున్నది. దీనివలననే లోపలనున్న చెక్కచేయ బడుచున్నది.

చలిప్రాంతములలో నున్నవారు ఉష్ణప్రాంతములయందు మొక్కలను పెంచగోరి, తమ దేశములకు వాటి నప్పుడప్పుడు తీసికొని పోదురు. చలిప్రాంతములలో చెట్లకున్నంత విశేషముగా పె బెరడు ఉష్ణప్రాంతపుచెట్ల కుండదు. గాన వాటికి చలిదెబ్బ తగలకుండుకొరకు, వాటి బోదెకు, కొమ్మలకు వరిగడ్డి చుట్టుదురు.

దేవుడు నేడుండి రేపు పొయిలోవేయబడు ఈ చెట్లకు అపాయములు రాకుండ తగినవాని ఏలాగిచ్చియున్నాడో చూడుడు.

తేనెటీగల కథ



ఒక తోటలో ఒక చెట్టుమీద తేనెతుట్టె యొకటికలదు.

. దానిలో బజ్, హమ్ అని రెండు పిల్లఈగలు నివ

సింగుచుండెను. దానిలో ఇంకను అనేక తేనెటీగ లున్నందున అడియంతయు చాల పనిగలిగిన ఇంటివలెనే యుండెను. దానియందున్న ప్రతి ఈగకును పనియుండెను. సోమరుల కచ్చట స్థలములేదు. గ్రుడ్లు పెట్టు రాణిఈగయు, దినసుంతయు, అక్కడక్కడనున్న ప్రతిపువ్వుమీద కెగురుచు తేనెను తెచ్చు పనిఈగలును, పిల్లలకు కావలసిన భోజనము పెట్టుచుండు దాడిఈగలును ఆ తేనెతుట్టెలో పనిజేయుచుండెను. బజ్ హామ్లను చూచు దాడిఈగె వీటిని చాల దయగా చూచినందున ఇవి బలముపొంది కొద్దినాలములోనే తేనె తెచ్చుటకు కావలసిన బలముగలవి అయ్యెను.

గనుక ఒకనా డవి బయటకువచ్చి, తమ రెక్కలను గాలిలో ఆరబెట్టుకొని, ఎగిరి తమపని నారంభించుటకు బయలుదేరినవి. అవి అక్కడనుంచిలేచి, మిక్కిలి సొగసైన అనేక రకముల పువ్వులుగల ఒక తోటలోకి వచ్చెను. ఆ తోటచుట్టు నొక ఎత్తైన గోడగలదు. “మన మిక్కడ తిరిగి, ఈ చక్కని పువ్వులలో ఆడుకొందము” అని అవి ఒక దానితో నొకటి చెప్పుకొని, అక్కడ యిక్కడ తిరిగి, ఆ పువ్వు మీద ఈ పువ్వుమీద వ్రాలి, చాల సంతోషముగా తిరుగుచు తమ పొడుగాటి తుండములుచాపి, మకరందము త్రాగు

చుండెను. ఆ తోటలో అవి తిరుగునప్పుడు, తమకంటె సుఖముగా జీవించు ప్రాణులు లోకములో లేవని తలంచెను.

కొంచెము సేవనవిదప హమ్, “మన మీగోడదాటి బయటకువెళ్లి, లోక మేలాగున్నచో చూతము, రమ్మని బజ్తోననెను. “అవును. అక్కడ ఇంక చాల పుష్పలును, తేనెయు ఉండుననుకొంటాను. త్వరగా వెళ్తుదమురా” అని బజ్ చెప్పి హమ్తో గలసి ఎగిరిపోయెను. అవి అచ్చట జేరగానే ఎంతో సంతోషించెను. అంతకంటె చక్కనిస్థలము లేనేలేదని సంతోషించెను. చాల ఎత్తైన చెట్లును, పచ్చికబయళ్లును, చాల ఉన్నవి. ఈ రెండు ఈగలునుగలసి ఒక చక్కని గన్నేరు తోటకువచ్చినవి. అక్కడనున్న పుష్పలన్నిటిని చూచి చాల సంతోషించినవి. “ఎంత మంచివాసన! తప్పకుండా వీసిలో తేనెగలదు” అని అవి రెండును ఎగురచు ఒక పుష్పమీద వ్రాలెను. అవి ఆ పుష్పతో “ఓ పువ్వా! నీలో ఏమైనా తేనె యున్నదా?” అని అడిగెను. “అవును చాల ఉన్నది. రండి, వచ్చి త్రాగండి. మీరు ఎగురగలరుగదా, మా దగ్గర నుంచి, ఒక బహుమానమును తీసికొనిపోయి మా స్నేహితులగు ఇతర పుష్పలకిత్తురా?” అని యడిగెను. “మీరు మాకు తేనె నిచ్చినయెడల అలాగే మీకు సహాయము చేతుము. మేము చేయవలసిన నేమిటి?” అని యడిగెను. “మాలోనున్న

బంగారుపొడిని కొంత మీరు తేనెత్రాగునప్పుడు మీ కళ్ళతోను, రెక్కలతోను, ఇతర పువ్వులలోకి తీసికొని వెళ్లండి. అని పువ్వు అనెను. తరువాత ఈ రెండు ఈగలును తమ తుండములనుచాపి ఆ పువ్వులోనున్న మకరందమును త్రాగి, అవి కోరినట్లుగా బంగారుపొడిని ఇతర పువ్వులలోకి తీసికొని వెళ్లెను.

చాలకాలమువరకు ఈలాగు ఒక పువ్వునుండి మరియొక పువ్వులోకి తిరుగుచు, చివరకు అలసిపోయి ఇంటికి పోదమని వెళ్లిపోయెను. పోయినప్పుడు తాముతెచ్చిన తేనెను, తుట్టెలలోని పాత్రలలోపెట్టి నిద్రించుటకు లోనికి వెళ్లెను. చాల తేనెను తెచ్చినందునను, ఇతరులకు తాము చేయగలిగిన సహాయము చేసినందునను అవి చాల సంతోషము నిద్రించినవి.

ఇతరులకు సహాయముచేయువారే నిజముగా సౌఖ్యవంతులు.

బైబిలు పాఠాలు

యూదా

యూదాయును లేయా యొక్క పుత్రుడే. ఇతడు తన అన్నలకువలె చెడ్డవాడుకాదు. అయినను ఇత నిలొకూడను కొన్ని బలహీనత స్వభావములు లేకపోలేదు.

యోసేవును అమ్ముటకు తక్కిన సహోదరులతో సమ్మతించినట్లు చూచుచున్నాము. ఎంత మంచివారైనను గుణ దోషములు ఉండకమానవు యూదాను అతనితండ్రి మొదటి ముగ్గురి కంటే ఎక్కువగా ప్రేమించినట్లు వేదగ్రంథమున చదువ వచ్చును. అందులకు కారణమేమై యుండవచ్చును? ఇతడు తండ్రి చిత్తమునకు యుక్తముగానడిచి తండ్రిని సంతోషపెట్టినవా డగుటయేగాని వేరేగాదు. మనము మన తల్లిదండ్రులను, మనకంటే పెద్దవారిని సంతోషపరచుచు వారికి ఇష్టము వచ్చినట్లు ప్రవర్తించుట మనయొక్క ప్రథమపని. మనము ఎప్పుడైతే ఇట్లు మంచినడత గలవారముగా ప్రవర్తించుదుమో అప్పుడే దైవము మనల మిగుల దీనించును. యూదాకువచ్చిన దీవన ఏది? ఈతని పంశమునందుగదా మెస్సీయా జనియించినది! ఇంతకంటే ఎక్కువయైన దేదికావలెను? సర్వమానవులను వారివారి పాపములనుండి విముక్తులజేయ తన ప్రాణమర్పించిన జగద్రక్షకుండు ఈతని గోత్రమున జనియించుట ఈతనికెంత శ్లాఘ్యము! యోకోబుయొక్క ప్రథమపుత్రుడగు రూబేనునకే ఆ గొప్పవరము రావలసియున్నను అట్లు జరుగలేదు. చూచితారా? దీనినిబట్టి మనము కొన్ని సమయములందు మనకు రావలసియున్న గొప్పగొప్ప వరములను మనకుమనమే వద్దని త్రోసివేయుచున్నారము. ఇదంతయు

మనయొక్క అజ్ఞానమే. కాన మనము అట్లు అవివేకముగా ప్రవర్తించక యుండునట్లు శ్రీ భగవంతుని వేడుకొందము.

బాలమిత్ర టపా

ప్రియ బాలమిత్రులారా!

బాలమిత్ర సంపాదీకురాలుగారియొక్క దివ్య సముఖమునకు మీరు పంపించిన బాలమిత్రను మేమును మా హిందూస్తేహితులును చదివినాము. దానిలోని సంగతులు గ్రహించినాము. మేము మా బాల్యమునుండియే బాలమిత్రలో సంగతులు హిందువులకు బోధించుటకు శక్తిగలిగినది. మేము యిదివరలో మా యింట్లోకాడనున్నప్పుడు తిరుగుచు యాతుమాటలాడుచు గాలికి తిరుగుచున్న వారము. ఇప్పుడు తామన దొరవారు అమ్మగారు, మమ్మలను పీసుకొనినచ్చి మాకు యేసుక్రీస్తువాక్యము తెలిపినారు. మాకు జ్ఞానమును తెలివియు కలిగినది. ఇప్పుడు, హిందువులకు దేవునివాక్యము తెలుపుటకు మాకు శక్తికలిగినది. ఇంకా మాబడి అయ్యవార్లుకూడా మాకు దేవుని గూర్చిన సంగతులు ఇంకా చదువు మొదలయినవి నేర్చుచున్నారు. ఇంకా యింగ్లీషుకూడా బాగ నేర్చుకూయున్నారు. ఇట్లు మా దొరవారును మా అమ్మనారును, మమ్మలను రప్పించి యింత తెలివితోనికి తెచ్చినారు గనుక వారికి నందనములు చేల్పించవలసినది. ఇంకా మాబడి అయ్యవార్లు మాకు విద్యలునేర్చి మాకు తెలివితోనికి తెచ్చినందుకు వారికి నందనములు.

ఇట్లు

మీ ప్రయబాలమిత్రుడు

పిచ్చాని అంజయ్య

నరసరావుపేట